

Вршителот е должен на Нарачателот да му ја надомести штетата што ја претрпел поради неисполнување или ненавремено исполнување на договорните обврски.

Во случај ако штетата што ќе ја претрпи Нарачателот заради раскинувањето е поголема од договорната казна, Вршителот има обврска ја му ја надомести на Нарачателот разликата до целосниот надомест на штетата.

Во случај на раскинување на договорот за топол оброк, Вршителот е обврзан да ја извршува услугата до склучување на договор со нов економски оператор. За тој период Вршителот ги сноси сите тошоци од договорот за топол оброк и договорот за простор.

## ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

### Член 6

По потпишување на договорот, понудувачот чија понуда е избрана за најповолна обезбедува гаранција за квалитетно извршување на договорот во висина од 5 % од вредноста на договорот со вклучен ДДВ 5%.

Гаранцијата за квалитетно извршување на договорот се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот треба да биде со важност до целосното реализирање на договорот, односно за целото негово времетраење.

Банкарската гаранција за квалитетно извршување на договорот треба да биде во валутата на која гласи договорот, односно во МКД денари.

Гаранцијата за квалитетно извршување на договорот понудувачот чија понуда е избрана за најповолна ја доставува по добиеното известување за извршениот избор, а пред склучување на договорот во рок определен од договорниот орган со известувањето. Гаранцијата за квалитетно извршување на договорот се доставува во определениот рок лично во седиштето на договорниот орган.

Гаранцијата за квалитетно извршување на договорот ќе биде наплатена доколку вршителот не исполни некоја од обврските од договорот, нестручно и неквалитетно ги изведува работите предмет на договорот, не ги отстранува неправилностите и недостатоците настанати од нестручно и неквалитетно извршување на работите. Во случај на неисполнување на некоја од обврските од договорот согласно договореното нарачателот писмено ќе го извести вршителот дека ќе пристапи кон наплата на банкарската гаранција за квалитетно извршување на договорот. Доколку договорот е целосно реализиран согласно договореното, банкарската гаранција за квалитетно извршување на договорот, нарачателот му ја враќа на вршителот во рок од 14 /четиринаесет/ дена од денот на целосното реализирање на договорот..

Гаранцијата за квалитетно извршување на договорот нарачателот му ја враќа на вршителот по пошта, лично во седиштето на економскиот оператор или лично во седиштето на нарачателот.

Во случај кога е продолжен рокот за реализација на договорот или е зголемена неговата вредност, носителот соодветно треба да ја продолжи важноста на гаранцијата за квалитетно извршување на договорот.